

IGREYIDI 2 ILIMI LEKHAYA

Inlwana ziya elwandle



SINDEBELE

Incwadi

2

lleveli:

3



Ukufunda ngeenqhem okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,
abafundi abalingise indatjana leyo.




Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelwne ngeencwadini zabo zokutlolela umsebenzi.

Tinlwana ziya elwandle




Iinlwana zemmangweni, iinyoni,
abotjhontjhwani be - Afrika
bezifuna ukubona iphasi. Zoke
iinlwana zaqunta ukuthatha
ikhambo ngomkhumbi.

Zathabela amalanga wokuthoma
wekhambo, kodwana ngemva
kwamalangana zathoma
ukuphathwa sizungu bezathoma
ukurarana.



Inyoni egobola imithi, uMagobola,
yathoma yacabana nezuba
uPeter. Lokha nababindana
phasi, kwathumbuka itjhutjana
phasi emkhunjini.

Amanzi athoma ukuvuzela
ngemkhunjini. Itjhuba
lakhula laba likhulu. Amanzi
abuya angena ngemkhunjini
ngobunengi.



Iinlwana zathoma ukukhathazeka
bonyana umkhumbi
uzokucwila ngemanzini begodu
zizokukghanywa mamanzi.

"Bu-bu-bu!" Kwatjho inyosi
eyabe ekhabe isehla isenyuka.
"Asisebenzeni ndawonye
ukutjhumege itjhuba leli."

Zoke iinlwana zasebenza
ndawonye ukutjhumege itjhuba.



Phayi-phayi!

Iinyoni zalinga ukukhuphela
umkhumbi ngaphandle kwamanzi
ngeempiko zazo, kodwana
bezingakaqini ngendlela
efaneleko.

Indlovu yamunya amanzi
ngaphakathi komkhumbi
yawakhafulela ngelwandle.

Yawaphatjhazela ngelwandle.
Phatjha!



Iinyosi, abotjhontjhwani,
amakhondlo neenswebu zalinga
ngakho koke ebezingakwenza
ukuvala itjhube.

Zasebenzisa ubulembu beenswebu
neliju leenyosi ukuvala itjhube.
Akhange zikghone ukuvala
itjhube.

Amanzi aragela phambili
nokungena ngaphakathi
komkhumbi, izinga lamanzi lanyuka
labe lafika phezulu.




Ngesikhathi leso, zoke iinlwana
zasele zithukile zicabanga
bonyana ziyacwila.

Kusese njalo, ihlambi encani
yaduda yangena ngaphakathi
komkhumbi.

“Sibawa usisize hlambi encani,
siyakubawa - hle!” Iinlwana
zabawa sezinevalo.

“Kulungile,” kwatjho ihlambi
encani.





Ihlambi encani yakhamba
yayokubiza uMkhombo onguWally.
Umkhombo wafika weyama
ngomzimba wawo wavala itjhuba
amanzi akhange asangena
ngemkhunjini.

Ekugcineni iinlwana zakwazi ukuvala itjhuba. Amanzi akhange asangena ngemkhunjini.

Zoke iinlwana zazizwa
zitjhaphulukile nevalo selehlile,
zoke zarhuwelela zathi, "Wally!"
Zitjho zirhuwelela umkhombo
owathiywa ibizo.




"Siyathokoza hlambi encani,
nawe Mkhombo onguWally.
Nisiphephisisile!" Kwatjho ikosi
yeenlwana ibhubezi.

Iinlwana zazithabile bonyana
zizokuragela phambili nekhambo
lazo.

Iinlwana zoke zavumelana.
"Siske singenza umehluko."

**Ngamunye asikwazi ukwenza
okukhulu, kodwana nasisoke
sibambisene singenza
okukhulu!**





Ikondlo

Inyoni ezihlanu!

Iinyoni ezihlanu, zihlezi emthini.
Yokuthoma yathi: Qala lapha!
Yesibili yathi: Indoda nesigidi.
Yesithathu yathi: Asibalekeni
Yesine yathi: Asibhaceni
Yesihlanu yathi: Asibasabi thina,
Asibasabi thina,
Asibasabi thina,
Sathi bha isigidi!
Sathi bha isigidi!
Zaphapha iinyoni!
Zathi phuru-phuru!
Zathi phuru-phuru!



Indima elandelako (ijamiselela amagama asekondlweni engehla)

yokuthoma	qala lapha!
Yesibili	Indoda nesibhamu.
Yesithathu	Asibalekeni.
Yesine	Asibhaceni.
Yesihlanu	Asibalekeni.

Sathi bha isigidi!
Sathi bha isigidi!
Zathi iinyoni!
Zathi phuru-phuru!
Zathi phuru-phuru!



Ikondlo

Inyosi eyenza iliju

Maye Nyosi eyenza iliju!

Ngiyayithanda ingonyana yakho,

Ngithanda ukuphatheka

netjhadana lakho olibanga imini yoke.

Ufunyana amathuthumbo anamanzana amnandi,

imilenzana yakho yembatha ipova.



Utinyela kabuhlungu,

kodwana iliju lakho limnandi.

Iliju lakho elinamakhekhe asagolide ngombala,

asenza kobana ipilo ibe mnandi

beyithabise.



Okurarako begodu nokuliqiniso ngeenlwana

1



Ikonyana lendlovu livame ukumunya umboko walo njengendlela yokuzithabisa.

2



Iinciliba zingagijima ibanga eli - 70 km nge-iri.

3



Ikubabulongwe isebezisa ikwekwezi njengekomba ndlela yayo.

4



Iimpisi pheze ziyaf ana nabokatsu kunokobana zif ane nezinja.

5



Amabhubezi alala ama-iri ama-20 ngelanga.

6



Idlulamithi inelimu elihlaza pheze okunzima elima - 20 cm ubude.

7



Itjhefu yemamba enzima ingabulala abantu abanengi nge-iri elilodwa.

8



Iimvubu ziyingozi begodu ziyakwazi ukuzivikela.

9



Amapongolini anamalimu amade aphumela ngaphandle. Lokha nakangawasebenzisi amalimu wawo, awabuyisela ngaphakathi kwesifuba sawo.

10



Iingwenya zingaphila iminyaka pheze eziingidi ezima - 200.

Umsebenzi wokufunda ngeenqhem



1

- Fundela ohlezi eqadi kwakho imitjho le.
- Kwanje funda imitjho ngokulandelana kwezehlakalo ukusiza ohlezi eqadi kwakho.

1.	Ihlambi encani yase ibiza uMkhombo ongu Wally owagandelela umzimba wawo wavalal itjhube.	
2.	Zoke iinlwana zaqunta ukuthathha ikhambo ngomkhumbi ziye elwandle.	
3.	Iinswebu, amakhondlo neenyosi zalinga ukuvala itjhube kodwana zahluleka.	
4.	Iinlwana zaba nesizungu, inyoni eyaziwa ngokugobola iingodo, nezuba zathoma ukurarana.	
5.	Ngemva kwalapho iinlwana zase ziyaphumelela ukuvala itjhube.	
6.	Inyoni ethanda ukugobola imithi yaphundlusa itjhube ngesikepeni.	
7.	Zoke iinlwana zase ziyavumelana bonyana ngokusebenza ndawonye ziyakwazi ukwenza umehluko.	
8.	Amanzi athoma ukuvinyilika angena ngetjhube.	



2

Uyithandile indatjana le?
Tjela oseqadi kwakho ipendulo.



3

Qedelela umsebenzi.

- a. Tlola igama lokuthoma elingekholomini yokuthoma ngencwadini yakho yokutlolela umsebenzi bese utlole phasi igama elizwakala linetjhada elifanako naliphinyiswako.

ukurarana	ukurareka	ukukhamba	ukukghama	ukungena
itjhuba	ithuba	unondovu	isitha	ukuvala

- b. Buyelela ufundisise indatjana bese ufunyana amagama anehlathululo efana newala angemabhlogweni:

ivalo iimbandana zesigangeni

- c. Fundisia indatjana bese utlola amagama aphikisana nala:

elincani ngaphakathi zavula

- d. Buyelela ufundisise indatjana bese uthola amagama anamatjhada alandelako:

een- iin-

- e. Tlola amabizo weenlwana owafunyana endatjaneni.
Tlola ikhoma hlangana kwamabizo weenlwana.



4 Phendula imibuzo elandelako ngokuthi utjele ohlezi eqadi kwakho iimpendulo.

1. Sithini isihloko sendatjana.
2. Bobani abadlali abaqakathekileko.
3. Kungani iinlwana zabe zitshwenyekile?
4. Ucabanga bonyana ingabe kwenzeka ini nangabe iinhlambi ezincani akhange zifike endaweni leyo?
5. Indatjana le ifundisa ini?



5 Buyelela utbole imitjho engenzasi bese utlola namatshwayo wokutlola nokufunda lapha kuthhogeka khona. (Isigaba esisodwa okungenani kumele sibe nemitjho emihlanu.)



6 Tlola isirarejo ngesilwana esisodwa ngencwadini yakho yokutlolela umsebenzi bese usifundele ohlezi eqadi kwakho.

Isibonelo sesirarejo:

Isikhumba sami sihlaza satjani begodu siyatjhelela.

Nginemilenze emine neenyawo ezinemino etlaraleleko.

Ngidla iimpukani neenhlambi ezincani.

Ngihlala ngemanzini begodu ngiyeqayeqa nehlabathini.

Ngiyini?



IGREYIDI 2 ILIMI LEKHAYA



Incwadi 2

Isihloko:	linlwana ziya elwandle
Ilimi:	IsiNdebele
Ileveli:	IGreyidi 2 Incwadi yokufunda ngeLimi Lekhaya Ileveli 3 Incwadi 2
Umhlobo womtlolo:	Ococwako
Amagama atjhejweko:	ukuthoma, sisoke, koke, ukuthabela
Ilwazi-magama:	ukucabana, ukugobola, izuba, ukuvuza, ukutjhelela, ukunemba
Amatjhada:	tjh, kh, mkh, iin-, een-, nsw-
Okumumethweko, imibono namakghono:	<ul style="list-style-type: none">▪ Ukulamanisa izehlakalo.▪ Ukwazi ukuveza amazizo ngendatjana.▪ Ukwazi ukuveza amagama azwakala aphinyiswa ngendlela efanako.▪ Ukwazi ukuthola amagama aphikisanako.▪ Ukwenza irhelo lezinto ezilandelanako usebenzisa amakhoma.▪ Ukuzwisa nokuphendula imibuzo ngendatjana.▪ Ukubuyeleta utbole okungenani (isigaba esisodwa esinemitjho emihlanu).▪ Ukutlola isirarejo.

IsiTatimende seKharikhyulamu yeliZweloke (i-TKZ) sifuna kobana abotitjhore babekel ngeqadi isikhathi qobe lilanga baqale umsebenzi wokufunda ohlahlwa ngutitjhore.

Ukufunda okuhlahlwa ngutitjhore kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi welawulo lakahitjhore.

Titjhore kufanele ahlele iinkhathi zokufunda sekufaka hlangana namagama athileko azokuhlahlulwa esiqetjhaneni kanye namaqhinga anembako wokufunda azokuthogwa bafundi. Elinye iqhingga elitlhogekako ngelokukhulumu ngesiqetjhana hlangana kwabafundi notitjhore begodu hlangana kwabafundi babodwa ngeenqhema.

Iincwadi lezi zifaka hlangana iinqetjhana ezinengi ekungakhulunywa ngazo. iinqetjhana ekungasuselwa kizo imibuzo kanye neminye imisebenzi engakusiza wena titjhore ukuze ukwazi ukuhlahlha abafundi bakho.

ISBN 978-1-4315-2429-7



9 781431 524297

ISBN 978-1-4315-2429-7



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Ezinye iincwadi zeGreyidi
2 ezisematjhelfini ngeLimi
Lekhaya:**



**USisi ufunyana
abangani abatjha**

Yipilo yenja-ke leyo

**Amadube ayithola njani
imida yawo**

UJerry uthanda ukufunda



**Ikonyana lendlovu uBubu
liyalahleka**

**Ngilokho abangani
ebenzelwe khona**

Idajana elimbi



**Umlelenjana wakaBheki
omutjha**

linlwana ziya elwandle

**Umkhombo onguWendy
uyasindiswa**